

សេចក្តីណែនាំ ស្តីពី

ការដំឡើងអនុវត្ត អនុក្រឹត្យលេខ ៣៦អនក្រ.បក
ស្តីពី

ការគ្រប់គ្រងសំណល់រឹង



គណៈរដ្ឋមន្ត្រី

ក្រសួងបរិស្ថាន

បណ្តុះបណ្តាល

លេខ: ៤១ ប.ស.ស.ស.៧

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ឧបនាយករដ្ឋមន្ត្រី

រាជធានីភ្នំពេញ, ថ្ងៃទី ២១ ខែ កញ្ញា ឆ្នាំ ១៩៩៩

សេចក្តីណែនាំ ស្តីពី

ការជំរុញអនុវត្ត អនុក្រឹត្យលេខ ៣៦ អនក្រ.បក

ស្តីពី ការគ្រប់គ្រងសំណល់រឹង

កន្លងមកការគ្រប់គ្រងសំណល់រឹង (សំរាម និងសំណល់ប្រកបដោយគ្រោះថ្នាក់) ពុំមានភាពត្រឹមត្រូវតាមលក្ខណៈបច្ចេកទេស បង្កឱ្យមានផលប៉ះពាល់ទៅដល់គុណភាពបរិស្ថាន និងសុខភាពសាធារណៈ ។ ដើម្បីកែលម្អបញ្ហានេះ រាជរដ្ឋាភិបាលបានអនុម័តអនុក្រឹត្យលេខ ៣៦ អនក្រស្តីពី ការគ្រប់គ្រងសំណល់រឹង នាថ្ងៃទី ២៧ មេសា ១៩៩៩ ។

ដូចនេះ ដើម្បីជំរុញកិច្ចអនុវត្តអនុក្រឹត្យស្តីពី ការគ្រប់គ្រងសំណល់រឹងនៅតាមខេត្ត ក្រុង អោយមានប្រសិទ្ធភាព ក្រសួងបរិស្ថានសូមធ្វើការណែនាំមន្ត្រីបរិស្ថានខេត្ត ក្រុងអនុវត្តជាក់ស្តែងដូចខាងក្រោម :


១-គោលដៅ និងវិសាលភាពអនុវត្តអនុក្រឹត្យ

-ពង្រឹងការគ្រប់គ្រងសំណល់រឹង ប្រកបដោយលក្ខណៈបច្ចេកទេស ដែលធានាសុវត្ថិភាពដល់បរិស្ថាន និងសុខភាពសាធារណៈ ។

-ត្រូវអនុវត្តលើសកម្មភាពបោះចោល ទុកដាក់ ប្រមូលស្តុក ដឹកជញ្ជូន កែច្នៃនិងបញ្ចេញចោលសំរាម និងសំណល់ប្រកបដោយគ្រោះថ្នាក់ ។

២-នីតិវិធីក្នុងការចូលរួមគ្រប់គ្រងសំរាម

-ត្រូវចូលរួមផ្តល់យោបល់បច្ចេកទេស ជូនដល់អាជ្ញាធរមូលដ្ឋានក្នុងការអនុវត្តន៍ការប្រមូលដឹកជញ្ជូន ស្តុក កែច្នៃ កាត់បន្ថយបរិមាណនិងការចាក់ចោលសំរាម ក្នុងគោលដៅទប់ស្កាត់ការ



បំពុលបរិស្ថាន ថែរក្សាសោភ័ណភាពខេត្ត-ក្រុង និងសុខភាពសាធារណៈ ដោយផ្អែកលើគោលការណ៍នៃការគ្រប់គ្រងសំណល់ប្រកបដោយសុវត្ថិភាព ។

-ត្រូវពិនិត្យលើការអនុវត្តន៍របស់អង្គភាព ឬភ្នាក់ងារប្រមូល ដឹកជញ្ជូន ស្តុក កែច្នៃកាត់បន្ថយបរិមាណនិងការចាក់ចោល និងត្រូវរាយការណ៍ជូនអាជ្ញាធរមូលដ្ឋាន និងក្រសួងបរិស្ថានប្រសិនបើពិនិត្យឃើញសកម្មភាពអនុវត្តពុំត្រឹមត្រូវតាមលក្ខណៈបច្ចេកទេស និងបង្កការពិះពាល់ដល់បរិស្ថាន ។

-ត្រូវស្រង់ទិន្នន័យបរិមាណសំណល់ប្រចាំដែលពាក់ព័ន្ធ ការដឹកជញ្ជូនយកទៅចាក់ចោលការដុតសំណល់ សំណល់មិនត្រូវបានគេប្រមូល សំណល់យកទៅកែច្នៃ ឬប្រើប្រាស់ឡើងវិញ ហើយត្រូវធ្វើសំរង់ទិន្នន័យប្រចាំឆ្នាំមកក្រសួង ។

-ត្រូវសុំយោបល់ពីក្រសួង ក្នុងករណីមានគំរោងបង្កើតទីតាំងចាក់ ឬដុត សំណល់ ឬមានការវិនិយោគនាំសំណល់ចេញ ។

៣-នីតិវិធីចូលរួមគ្រប់គ្រងសំណល់ប្រកបដោយគ្រោះថ្នាក់

-ត្រូវចុះស្រង់ទិន្នន័យសំណល់រឹង (សំណល់ និងសំណល់ប្រកបដោយគ្រោះថ្នាក់) ទៅតាមបណ្តាប្រភពបំពុល ដូចមានចែងក្នុងប្រការ ២ នៃប្រកាសលេខ ១២ បស្ថ-ប្រក ចុះថ្ងៃទី០២ មិថុនា ១៩៩៩ ។

-ត្រូវធ្វើការណែនាំម្ចាស់សំណល់រឹង អោយធ្វើការទុកដាក់ ស្តុកនិងកាត់បន្ថយបរិមាណដោយផ្អែកលើគោលការណ៍ណែនាំគ្រប់គ្រងសំណល់ប្រកបដោយគ្រោះថ្នាក់ ។

-ត្រូវចូលរួមផ្តល់យោបល់លក្ខណៈបច្ចេកទេស ជូនអាជ្ញាធរមូលដ្ឋាន លើការងារប្រមូលដឹកជញ្ជូន ស្តុក ឬចាក់ចោលសំណល់ប្រកបដោយគ្រោះថ្នាក់ ដែលចេញពីប្រភព ដូចមានក្នុងមាត្រា ១៦ នៃអនុក្រឹត្យ ស្តីពី ការគ្រប់គ្រងសំណល់រឹង ។

-ត្រូវពិនិត្យ និងធ្វើរបាយការណ៍មកក្រសួងពីការអនុវត្តន៍របស់អង្គភាព ឬភ្នាក់ងារប្រមូល ដឹកជញ្ជូន ស្តុក និងចាក់ចោលសំណល់ប្រកបដោយគ្រោះថ្នាក់ ដែលចេញពីប្រភពដូចមានចែងក្នុងមាត្រា ១៦ នៃអនុក្រឹត្យ ស្តីពី ការគ្រប់គ្រងសំណល់រឹង ។

-ត្រូវសុំយោបល់ពីក្រសួង លើការងារគំរោងវិនិយោគសាងសង់ទីកន្លែង ចាក់ ស្តុកឲ្យដុត ឬការនាំសំណល់ប្រកបដោយគ្រោះថ្នាក់ចេញទៅប្រទេសក្រៅ ។



៤-នីតិវិធីនៃការធ្វើអធិការកិច្ច

-ត្រូវប៉ុន្តែធ្វើអធិការកិច្ចដោយសហការជាមួយស្ថាប័នពាក់ព័ន្ធ និងអាជ្ញាធរមូលដ្ឋាន នៅពេលមានពាក្យបណ្តឹង ឬសេចក្តីរាយការណ៍ថា មានការលួចចាក់ចោលសំណល់ប្រកបដោយគ្រោះថ្នាក់ ដោយគ្មានការអនុញ្ញាតពីស្ថាប័នមានសមត្ថកិច្ច ។

-ត្រូវប៉ុន្តែធ្វើអធិការកិច្ចជាបន្ទាន់ នៅពេលទទួលដំណឹង ឬជួបប្រទះនឹងករណីមានគ្រោះថ្នាក់ធ្ងន់ធ្ងរ បង្កឡើងដោយការចាក់ចោលសំណល់ប្រកបដោយគ្រោះថ្នាក់ ហើយត្រូវរាយការណ៍មកក្រសួងបរិស្ថាន ស្ថាប័នពាក់ព័ន្ធ និងអាជ្ញាធរមូលដ្ឋាន ។

៥-នីតិវិធីនៃការអនុវត្តវិធានការចំពោះបទល្មើសការចាក់ចោលសំណល់រឹង


នាយកដ្ឋានត្រួតពិនិត្យការបំពុលបរិស្ថាន មន្ទីរបរិស្ថានខេត្ត-ក្រុង ត្រូវអនុវត្តវិធានការចំពោះអ្នកប្រព្រឹត្តល្មើស នឹងបទបញ្ញត្តិនៃអនុក្រឹត្យ ស្តីពីការគ្រប់គ្រងសំណល់រឹង ទៅតាមរដ្ឋសមត្ថកិច្ចរបស់ខ្លួន ដែលបានបែងចែកដោយប្រកាសរបស់ក្រសួងលេខ ១២ បុរៈថ្ងៃទី ០២ ខែ មិថុនា ឆ្នាំ១៩៩៩ ។ វិធានការដែលត្រូវអនុវត្ត គឺអាស្រ័យទៅតាមទំហំ និងប្រភេទនៃបទល្មើសរួមមាន :

- ១-ការចេញបញ្ជាជាលាយលក្ខណ៍អក្សរ តម្រូវអោយកែប្រែសកម្មភាពល្មើស
- ២-ការផ្អាកសកម្មភាពជាបណ្តោះអាសន្ន
- ៣-ការពិន័យអន្តរការណ៍
- ៤-ការធ្វើបណ្តឹងទៅតុលាការ

ក-ការចេញបញ្ជាជាលាយលក្ខណ៍អក្សរ

ការចេញបញ្ជាជាលាយលក្ខណ៍អក្សរចំពោះប្រភពបំពុលមានលក្ខណៈតិរយាងគឺ:

- ព្រមាន និងតម្រូវអោយបញ្ឈប់បទល្មើស ឬ កែប្រែកំហុសឆ្គងណាមួយ ដែលប៉ះពាល់ដល់បរិស្ថាន ។
- លុបបំបាត់ការបំពុល ។



ការចេញបញ្ជាជាលាយលក្ខណ៍អក្សរចំពោះប្រភពបំពុល គឺជាសមត្ថកិច្ចរបស់ក្រសួងបរិស្ថាន ។
ក៏ប៉ុន្តែនៅតាមមូលដ្ឋានខេត្ត-ក្រុង ការចេញបញ្ជាជាលាយលក្ខណ៍អក្សរ អាចធ្វើដោយអភិបាល ខេត្ត
ក្រុងតាមសំណើរបស់មន្ទីរបរិស្ថានខេត្ត-ក្រុង ចំពោះប្រភពបំពុលដែលស្ថិតក្នុងក្របខ័ណ្ឌរដ្ឋ
សមត្ថកិច្ចត្រួតពិនិត្យរបស់មន្ទីរបរិស្ថានខេត្ត-ក្រុង ។


ខ-ការផ្អាកសកម្មភាពជាណោះអាសន្ន

ការផ្អាកសកម្មភាពរបស់ប្រភពបំពុលជាបណ្តោះអាសន្ន ត្រូវអនុវត្តចំពោះករណីដែលបណ្តោះអាសន្ន
និងយោងទៅតាមតម្រូវការចាំបាច់ នៃផលប្រយោជន៍សាធារណៈ ក្នុងករណីដែលបណ្តោះអាសន្នស្ថិតក្នុង
ច្បាប់លាស់នៃបទល្មើស ព្រមទាំងមានការពិគ្រោះយោបល់ជាមួយនាយកដ្ឋានផែនការ និង កិច្ចការ
ច្បាប់របស់ក្រសួងបរិស្ថាន និង ក្រសួងសាមី ដែលប្រភពបំពុលនោះស្ថិតនៅក្រោមសមត្ថកិច្ចប្រចាំ
ត្រង់ ។ បញ្ជាជា លាយលក្ខណ៍អក្សរតម្រូវអោយប្រភពបំពុលផ្អាកសកម្មភាពរបស់ប្រភពបំពុល ត្រូវអនុវត្ត
ដោយក្រសួងបរិស្ថាន ។

គ-ការពិន័យអន្តរការណ៍

ការពិន័យអន្តរការណ៍ចំពោះបទល្មើស និងអនុក្រឹត្យ ស្តីពី ការគ្រប់គ្រងសំណល់រឹង បណ្តោះអាសន្ន
របស់មន្ទីរបរិស្ថានខេត្ត-ក្រុង និងនាយកដ្ឋានត្រួតពិនិត្យការបំពុលបរិស្ថាន ។ នាយកដ្ឋានត្រួតពិនិត្យ
ការបំពុលបរិស្ថាន ឬមន្ទីរបរិស្ថានខេត្ត-ក្រុង អនុវត្តការពិន័យនេះក្នុងករណីដែលបណ្តោះអាសន្នស្ថិត
ប្រាកដច្បាស់លាស់នៃបទល្មើស ។ ចំនួនទឹកប្រាក់នៃការពិន័យអន្តរការណ៍ ត្រូវអនុវត្តទៅតាម បទប្បញ្ញត្តិ
ទី ២១ ជំពូក ៩ នៃច្បាប់ ស្តីពី កិច្ចការពារបរិស្ថាន និងការគ្រប់គ្រងធនធានធម្មជាតិ

នាយកដ្ឋានត្រួតពិនិត្យការបំពុលបរិស្ថាន មានសិទ្ធិសំរេចពិន័យ ពី ៥សែនរៀបរយ ដល់ ១០០ រៀបរយ
រៀល ។ មន្ទីរបរិស្ថានខេត្ត-ក្រុង មានសិទ្ធិសំរេចពិន័យពី ៥សែនរៀបរយ ដល់ ២០០០ រៀបរយ
ដោយផ្អែកទៅតាមកំរិត និងលក្ខណៈនៃបទល្មើស ។ នាយកដ្ឋានផែនការ និងកិច្ចការច្បាប់
នៃក្រសួងបរិស្ថានត្រូវជួយអោយយោបល់លើទិដ្ឋភាពច្បាប់ ចំពោះការអនុវត្តន៍ការផ្អាកសកម្មភាព
អន្តរការណ៍ និងបច្ចេកទេសស្រាវជ្រាវរកកស្តុតាមនៃបទល្មើស ។ នាយកដ្ឋានរដ្ឋបាលហិរញ្ញវត្ថុរបស់



ក្រសួងត្រូវរៀបចំវិធានការប្រយុទ្ធនឹងការជាកំណើន ។ ថវិកាដែលបានមកពីការជាកំណើនត្រូវបង់
ចូលថវិការដ្ឋ ។


ឃ-ការធ្វើបណ្តឹងទៅតុលាការ

ចំពោះបទល្មើសដែលផុតពីកំណត់អន្តរការណ៍នោះ នាយកដ្ឋានត្រួតពិនិត្យការបំពុល
បរិស្ថាន ដោយសហការជាមួយនាយកដ្ឋានផែនការ និងកិច្ចការច្បាប់របស់ក្រសួង ត្រូវធ្វើជាសេនា
ធិការអោយក្រសួងក្នុងការរៀបចំសំណុំរឿងប្តឹងទៅតុលាការ ។ ចំពោះបទល្មើសដែលប្រព្រឹត្តដោយ
ប្រភពបំពុល ដែលស្ថិតក្នុងរង្វង់សមត្ថកិច្ចរបស់មន្ទីរបរិស្ថានខេត្ត - ក្រុងនោះ មន្ទីរបរិស្ថានខេត្ត-ក្រុង
ត្រូវធ្វើជាសេនាធិការអោយក្រសួងបរិស្ថាន និងអាជ្ញាធរដែនដីរបស់ខ្លួនក្នុងការរៀបចំសំណុំរឿងប្តឹង
ទៅតុលាការ ។

ទទួលបានសេចក្តីណែនាំនេះ អគ្គនាយកដ្ឋាន នាយកដ្ឋានត្រួតពិនិត្យការបំពុលបរិស្ថាន
នាយកដ្ឋានក្រោមឱវាទក្រសួង មន្ទីរបរិស្ថានខេត្ត-ក្រុង ត្រូវទទួលបន្ទុកអនុវត្តឱ្យមានប្រសិទ្ធិភាពខ្ពស់
ចាប់ពីថ្ងៃចុះហត្ថលេខានេះតទៅ ។

បំណង

- គ្រប់សាលាខេត្ត-ក្រុង
- ឯកសារ-កាលប្បវត្តិ



លេខ: ២៣៧/២០១៧